



# West Central Railway Employee's Union

Head Office : Infront of Neelambari Railway Officer's Rest House, Jabalpur, (Regd. Office : Station Road, Kota-2)  
Registered Recognised & Affiliated to AIRF & HMS (Registration No. KT/ARTU/1/2003)

## वेस्ट सेंट्रल रेल्वे एम्प्लॉईज यूनियन

मुख्यालय : नीलाम्बरी रेल्वे अधिकारी विश्राम गृह के सामने, जबलपुर (रजि. ऑफिस : स्टेशन रोड़, कोटा-2)  
Rly. : (O) 54865, 54866, Fax : 54867, P&T : (O) 0761-2621197, 0744-2467116, E-mail : mkgalav@sify.com

**HUSSAIN BUX**

President

इसल्यू. सी.आर.ई.यू. / जबल / डी.सी-31 / विज्ञप्ति  
प्रति,

Ref. ....

महामंत्री महोदय,  
ऑल इंडिया रेल्वेमेन्स फेडरेशन  
4, स्टेट एन्ट्री रोड, नई दिल्ली।

**MUKESH GALAV**

General Secretary

18.05.11

Dated .....

विषय—WCERU द्वारा महाप्रबंधक कार्यालय जबलपुर के सामने विशाल धरना प्रदर्शन आयोजित करने एवं रनिंग कर्मचारियों सहित अन्य रेल कर्मचारियों की ज्वलंत समस्याओं को लेकर रेल्वे बोर्ड को चेतावनी देने के संबंध में  
संदर्भ:—आपका पत्रांक D.O. No. AIRF/24(C) दिनांक 06.05.2011

महोदय,

AIRF द्वारा सभी जोनल महामंत्री को रेल्वे बोर्ड की ढुलमुल एवं टालमटोल की नीति के विरोध में दिनांक 18.05.2011 को अखिल भारतीय विरोध दिवस मनाये जाने का आहवान किया गया था। वेस्ट सेंट्रल रेल्वे एम्प्लॉईज यूनियन फेडरेशन के इस निर्णय की सराहना करती है। WCERU हमेशा से रेल कर्मचारियों की विभिन्न ज्वलंत समस्याओं को रेल प्रशासन के समक्ष समय-समय पर उठाता रहा है। इसी तारतम्य में फेडरेशन के दिशा निर्देशों के अनुसार आज दिनांक 18.05.11 को पश्चिम मध्य रेल्वे जबलपुर के महाप्रबंधक कार्यालय के समक्ष विशाल धरने का आयोजन किया गया। WCERU जबलपुर मंडल के मंडल अध्यक्ष काम. एस.के.गुप्ता एवं मंडल सचिव काम. नवीन लिटोरिया के कुशल नेतृत्व में 800 से भी अधिक रेल कर्मचारी जबलपुर के 46° C तापमान एवं चिलचिलाती धूप की परवाह ना करते हुए सुबह 10:30 बजे से शाम 17.00 बजे तक लगातार धरना स्थल पर नारे बाजी करते हुए विरोध प्रदर्शन करते रहे।

इसी कड़ी में सुबह 10.00 बजे से जबलपुर मंडल के कोने कोने से आये हुए लगभग 500 रेल कर्मचारियों ने WCERU प्रेम कार्यालय से विशाल रैली निकाली। जो मंडल रेल प्रबंधक कार्यालय जबलपुर होते हुए मालगोदाम चौक से महाप्रबंधक कार्यालय पहुँचकर धरना स्थल पर विशाल सभा में तब्दील हो गई। रैली में सभी लोगों के हाथों में लाल झण्डे के पोस्टर, बैनर एवं माँग पत्र होने से पूरी रैली लाल रंग से रंगी नजर आ रही थी। जबरदस्त नारे बाजी के द्वारा रेल कर्मचारियों का आक्रोश देखते ही बनता था। सबसे ज्यादा आक्रोश एवं गुस्सा रनिंग स्टाफ की समस्याओं, जैसे— लोको पायलटों को अभी तक MACP का नहीं मिलना, TA के रेट के आधार पर माईलेज रेट ना बढ़ाना, बढ़े हुए माईलेज का एरियर 01 जनवरी 2006 से ना देना को लेकर था। इसके अतिरिक्त टेक्नी. एवं ।। को मर्ज करना एवं खाली पड़े पदों को शीघ्र भरना, ओवर टाईम एरियर का भुगतान 01.01.06 से किया जाना भी जबरदस्त नारे बाजी में शामिल था। धरना स्थल पर रेल कर्मचारियों की भारी भीड़ ने रेलवे बोर्ड के खिलाफ जोरदार नारे बाजी करके अपना गुस्सा निकाला।

कोटा मंडल के रेल कर्मचारियों ने WCERU कोटा मंडल की अध्यक्ष कु. चम्पा वर्मा एवं मंडल सयुक्त सचिव काम. एस.के.भार्गव एवं कोषाध्यक्ष काम. इरशाद खॉन के नेतृत्व में मंडल रेल प्रबंधक कार्यालय कोटा के समक्ष विशाल धरना प्रदर्शन का आयोजन किया। जिसमें कोटा मंडल के तमाम जगहों से 1000 रेल कर्मचारी उपस्थित रहे, एवं माँगों के समर्थन में तथा रेल्वे बोर्ड की निराशा जनक कार्यवाही के विरोध में जमकर नारे बाजी की।

पश्चिम मध्य रेल्वे के भोपाल मंडल में मंडल अध्यक्ष काम. राजेश तिवारी एवं मंडल सचिव काम. फिलीप ओमन के नेतृत्व में मंडल रेल प्रबंधक कार्यालय भोपाल के समक्ष एक दिवसीय धरना आयोजित किया गया। जिसमें भोपाल मंडल के कोने कोने से सैकड़ों रेल कर्मचारियों ने भाग लिया, एवं फेडरेशन के द्वारा आहुत अखिल भारतीय विरोध दिवस को सफल बनाया। रेल्वे बोर्ड के खिलाफ लोगों का गुस्सा देखने योग्य था।

पश्चिम मध्य रेल्वे के CRWS भोपाल वर्कशाप के कर्मचारियों ने काम. रवि जैसवाल के नेतृत्व में जमकर नारेबाजी करते हुए अखिल भारतीय विरोध दिवस मनाया। जिसमें वर्कशाप से सैकड़ों रेल कर्मचारियों ने अपनी भागीदारी की।

आपके आशानुरूप WCERU जबलपुर ने रेल्वे बोर्ड के ढुलमुल रवैये को गंभीरता पूर्वक लिया है एवं विरोध स्वरूप एक दिवसीय धरने का सफल आयोजन करते हुए आपकी सेवा में सूचनार्थ एवं अग्रिम आदेश हेतु रिपोर्ट प्रस्तुत की जा रही है। महाप्रबंधक पश्चिम मध्य रेल जबलपुर एवं मंडल रेल प्रबंधक कोटा, भोपाल, तथा मुख्य कारखाना प्रबंधक भोपाल को इस संबंध में ज्ञापन सौंपा गया है। ज्ञापन की प्रति एवं धरना स्थल की फोटो भी प्रेषित की जा रही है।

सधन्यवाद !

भवदीय,  
7-2/11  
(मुकेश गालव)  
महामंत्री  
WCERU